
Shrilalitasahasranamastotram

శ్రీలలితాసహస్రనామస్తోత్రమ్ శివకృతమ్

Document Information



Text title : lalitAsahasranAmastotram shivakRitam 3

File name : lalitAsahasranAmastotrashiva.itx

Category : sahasranAma, devii, dashamahAvidyA, lalitiA, stotra, devI

Location : doc_devii

Transliterated by : DPD, help from Alex

Proofread by : DPD, Narayanaswami Pallasena, PSA Easwaran

Description-comments : Also known as shailaputrI ror kAlI sahasranAmastotra

Source : mahAbhAgavata upapurANa Adhyaya 23

Latest update : March 31, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 31, 2024

sanskritdocuments.org

శ్రీలలితాసహస్రనామస్తోత్రమ్ శివకృతమ్



శ్రీమహాదేవ ఉవాచ -

హరనేత్రసముద్భూతః స వహ్నిర్న మహేశ్వరమ్ ।
పునర్గస్తుం శశాకాథ కదాచిదపి నారద ॥ ౧॥

బభూవ వడవారూపస్తాపయామాస మేదిసిమ్ ।
తతో బ్రహ్మ సమాగత్య వడవారూపిణం చ తమ్ ॥ ౨॥

నీత్వా సముద్రం సమ్పూర్ణ్యం తత్తోయేఽస్థాపయన్మునే ।
యయుర్దేవా నిజం స్థానం కామశోకేన మోహితాః ॥ ౩॥

సమాశ్వస్య రతిం స్వామీ పునస్తే జీవితో భవేత్ ॥ ౪॥
శ్రథ ప్రాహ మహాదేవం పార్వతీ రుచిరాననా ।

త్రిజగజ్జననీ స్మిత్యా నిర్జనే తత్ర కాననే ॥ ౫॥

శ్రీదేవ్యువాచ -

మామాద్యాం ప్రకృతిం దేవ లబ్ధుం పత్నీం మహత్తపః ।
చిరం కరోషి తత్కస్మాత్కామోఽయం నాశితస్త్వయా ॥ ౬॥

కామే వినష్టే పత్న్యః కిం విద్యతే తే ప్రయోజనమ్ ।
యోగినామేష ధర్మో వై యత్కామస్య వినాశనమ్ ॥ ౭॥

ఇతి శ్రుత్వా వచస్తస్యాః శక్కరశ్చకితస్తదా ।
సన్ధ్యాయన్ జ్ఞాతవానాద్యాం ప్రకృతిం పర్వతాత్మజామ్ ॥ ౮॥

తతో నిమీల్య నేత్రాణి ప్రహర్షపులకాన్వితః ।
నిరీక్ష్య పార్వతీం ప్రాహ సర్వలోకైకసుందరీమ్ ॥ ౯॥

జానే త్వాం ప్రకృతిం పూర్ణామావిర్భూతాం స్వలీలయా ।
త్వామేవ లబ్ధుం ధ్యానస్థశ్చిరం తిష్ఠామి కాననే ॥ ౧౦॥

అద్యాహం కృతకృత్యోఽస్మి యత్త్వాం సాక్షాత్పరాత్పరామ్ ।
పురః పశ్యామి చార్వణీం సతీమివ మమ ప్రియామ్ ॥ ౧౧॥

శ్రీదేవ్యువాచ -

తవ భావేన తుష్టాఽహం సమ్భూయ హిమవద్ధృహే ।
త్వామేవ చ పతిం లబ్ధుం సమాయాతా తవన్తికమ్ ॥ ౧౨॥

యో మాం యాదృశభావేన సమ్పూర్ణయతి భక్తితః ।
తస్య తేనైవ భావేన పూరయామి మనోరథాన్ ॥ ౧౩॥

అహం నైవ సతీ శమ్భో దక్షస్య చ మహాధ్వరే ।
విహాయ త్వాం గతా కాలీ భీమా త్రైలోక్యమోహిణీ ॥ ౧౪॥

శివ ఉవాచ -

యది మే ప్రాణతుల్యాసి సతీ త్వం చారులోచనా ।
తదా యథా మహామేఘప్రభా సా భీమరూపిణీ ॥ ౧౫॥

బభూవ దక్షయజ్ఞస్య వినాశాయ దిగమ్భరీ ।
కాలీ తథా స్వరూపేణ చాత్మానం దర్శయస్వ మామ్ ॥ ౧౬॥

ఇత్యుక్తా సా హిమసుతా శమ్భునా మునిసత్తమమ్ ।
బభూవ పూర్వవత్కాలీ స్నిగ్ధాజ్ఞానచయప్రభా ॥ ౧౭॥

దిగమ్భరీ క్షరద్రక్తా భీమాయతవిలోచనా ।
పీనోన్నతకుచద్వన్ద్యవారుశోభితవక్షసా ॥ ౧౮॥

గలదాపాదసంలమ్బికేశపుష్పభయానకా ।
లలజ్జహ్ం జ్వలద్దన్తనఖరైరూపశోభితా ॥ ౧౯॥

ఉద్యచ్ఛశాంకానిచయైర్మేఘపక్ష్యిరివామ్భరే ।
ఆజానులమ్బిముణ్ణాలిమాలయాఽతివిశాలయా ॥ ౨౦॥

రాజమానా మహామేఘపక్ష్యేశ్చఞ్చలయా యథా ।
భుజైశ్చతుర్భిరూభయోఽభైః శోభమానా మహాప్రభా ॥ ౨౧॥

విచిత్రతన్నవిభ్రాజన్ముకుటోజ్జ్వలమస్తకా ।
తాం విలోక్య మహాదేవః ప్రాహ గద్గదయా గిరా ॥ ౨౨॥

రోమాఞ్చితతనుర్భక్త్యా ప్రహృష్టాత్మా మహామునే ।
చిరం త్వద్విరహేనేదం నిర్దగ్ధం హృదయం మమ ॥ ౨౩॥

త్వమన్తర్యామిసీ శక్తిర్వృదయస్థా మహేశ్వరీ ।

ఆరాధ్య త్వత్పదామోఘజం ధృత్వా హృదయపఙ్కజే || ౨౪ ||

త్వద్విచ్ఛేదసముత్తప్తం హృత్కరోమి సుశీతలమ్ || ౨౫ ||

ఇత్యుక్త్వా స మహాదేవో యోగం పరమమాస్థితః |

శయితస్తత్పదామోఘజం దధార హృదయే తదా || ౨౬ ||

ధ్యానానన్దేన నిష్పన్దశవరూపధరః స్థితః |

వ్యాఘూర్ణమాననేత్రస్తాం దదర్శ పరమాదరః || ౨౭ ||

అంశతః పురతః స్థిత్యా పఞ్చవక్త్రః కృతాఙ్గాలిః |

సహస్రనామభిః కాలీం తుష్టావ పరమేశ్వరీమ్ || ౨౮ ||

(అథ నామావలిః |)

శివ ఉవాచ -

ఓం అనాద్యా పరమా విద్యా ప్రధానా ప్రకృతిః పరా |

ప్రధానపురుషారాధ్యా ప్రధానపురుషేశ్వరీ || ౨౯ ||

ప్రాణాత్మికా ప్రాణశక్తిః సర్వప్రాణహితైషిణీ |

ఉమా చోత్తమకేశిన్యత్తమా చోన్మత్తభైరవి || ౩౦ ||

ఉర్వశీ చోన్నతా చోగ్రా మహోగ్రా చోన్నతస్తనీ |

ఉగ్రవణ్ణోగ్రనయనా మహోగ్రా దైత్యనాశినీ || ౩౧ ||

ఉగ్రప్రభావతీ చోగ్రవేగాఽనుగ్రాఽప్రమర్దినీ |

ఉగ్రతారోగ్రనయనా చోర్ధ్వస్థాననివాసినీ || ౩౨ ||

ఉన్మత్తనయనాఽత్యుగ్రదన్తోత్తుఙ్గస్థలాలయా |

ఉల్లాసిన్యుల్లాసచిత్తా చోతుఫల్లనయనోఙ్జ్వలా || ౩౩ ||

ఉత్ఫుల్లకమలారూఢా కమలా కామినీ కలా |

కాలీ కరాలవదనా కామినీ ముఖకామినీ || ౩౪ ||

కోమలాఙ్గీ కృశాఙ్గీ చ కైటభాసురమర్దినీ |

కాలినీ కమలస్థా చ కాన్తా కాననవాసినీ || ౩౫ ||

కులీనా నిష్కలా కృష్ణా కాలరాత్రిస్వరూపిణీ |

కుమారీ కామరూపా చ కామినీ కృష్ణపిఙ్గాలా || ౩౬ ||

కపిలా శాన్తిదా శుద్ధా శఙ్కారార్ధశరీరిణీ |

కౌమారీ కార్తికీ దుర్గా కౌశికీ కుణ్డలోజ్జవలా || 3౭||

కులేశ్వరీ కులశ్రేష్ఠా కుణ్డలోజ్జ్వలమస్తకా |

భవానీ భావినీ వాణీ శివా చ శివమోహినీ || ౩౮||

శివప్రియా శివారాధ్యా శివప్రాణైకవల్లభా |

శివపత్నీ శివస్తుత్యా శివానందప్రదాయినీ || ౩౯||

నిత్యానందమయా నిత్యా సచ్చిదానందవిగ్రహా |

త్రైలోక్యజననీ శమ్భుహృదయస్థా సనాతనీ || ౪౦||

సదయా నిర్దయా మాయా శివా త్రైలోక్యమోహినీ |

బ్రహ్మాదిత్రిదశారాధ్యా సర్వాభీష్టప్రదాయినీ || ౪౧||

బ్రహ్మణీ బ్రహ్మ గాయత్రీ సావిత్రీ బ్రహ్మసంస్తుతా |

బ్రహ్మోపాస్యా బ్రహ్మశక్తిర్బ్రహ్మసృష్టివిధాయినీ || ౪౨||

కమణ్డలుకరా సృష్టికర్త్రీ బ్రహ్మస్వరూపిణీ |

చతుర్భుజాత్మికా యజ్ఞసూత్రరూపా దృఢవ్రతా || ౪౩||

హంసారూఢా చతుర్వక్త్రా చతుర్వేదాభిసంస్తుతా |

వైష్ణవీ పాలనకారీ మహాలక్ష్మీర్వారిప్రియా || ౪౪||

శఙ్ఖచక్రధరా విష్ణుశక్తిర్విష్ణుస్వరూపిణీ |

విష్ణుప్రియా విష్ణుమాయా విష్ణుప్రాణైకవల్లభా || ౪౫||

యోగనిద్రాక్షరా విష్ణుమోహినీ విష్ణుసంస్తుతా |

విష్ణుసమ్మోహనకరీ త్రైలోక్యపరిపాలినీ || ౪౬||

శఙ్ఖినీ చక్రిణీ పద్మా పద్మినీ ముసలాయుధా |

పద్మాలయా పద్మహస్తా పద్మమాలాదిభూషితా || ౪౭||

గరుడస్థా చారురూపా సమ్పద్రూపా సరస్వతీ |

విష్ణుపార్శ్వస్థితా విష్ణుపరమాక్షయోదదాయినీ || ౪౮||

సమ్మత్తిః సమ్పదాధారా సర్వసమ్పత్ప్రదాయినీ |

శ్రీర్విద్యా సుఖదా సౌఖ్యదాయినీ దుఃఖనాశినీ || ౪౯||

దుఃఖహస్త్రీ సుఖకరీ సుఖాసీనా సుఖప్రదా |

సుఖప్రసన్నవదనా నారాయణమనోరమా || ౫౦||

నారాయణీ జగద్ధాత్రీ నారాయణవిమోహిణీ ।
 నారాయణశరీరస్థా వనమాలావిభూషితా ॥ ౫౧॥
 దైత్యఘ్నీ పీతవసనా సర్వదైత్యప్రమర్దినీ ।
 వారాహీ నారసింహీ చ రామచన్ద్రస్వరూపిణీ ॥ ౫౨॥
 రక్షోఘ్నీ కాననావాసా చాహల్యాశాపమోచినీ ।
 నేతుబన్ధకరీ సర్వరక్షఃకులవినాశినీ ॥ ౫౩॥
 సీతా పతివ్రతా సాధ్వీ రామప్రాణైకవల్లభా ।
 అశోకకాననావాసా లక్ష్మేశ్వరవినాశినీ ॥ ౫౪॥
 నీతిః సునీతిః సుకృతిః కీర్తిర్మేధా వసున్దరా ।
 దివ్యమాల్యధరా దివ్యా దివ్యగన్ధానులేపనా ॥ ౫౫॥
 దివ్యవస్త్రపరీధానా దివ్యస్థాననివాసినీ ।
 మాహేశ్వరీ ప్రేతసంస్థా ప్రేతభూమినివాసినీ ॥ ౫౬॥
 నిర్జనస్థా శ్మశానస్థా భైరవీ భీమలోచనా ।
 సుఘోరనయనా ఘోరా ఘోరరూపా ఘనప్రభా ॥ ౫౭॥
 ఘనస్తనీ వరా శ్యామా ప్రేతభూమికృతాలయా ।
 ఖట్వాఙ్గధారిణీ ద్వీపచర్మామృరసుశోభనా ॥ ౫౮॥
 మహాకాలీ చణ్డవక్త్రా చణ్డముణ్డవినాశినీ ।
 ఉద్యానకాననావాసా పుషోద్వానవనప్రియా ॥ ౫౯॥
 బలిప్రియా మాంసభక్ష్యా రుధిరాసవభక్షిణీ ।
 భీమరావా సాట్టహాసా రణనృత్యపరాయణా ॥ ౬౦॥
 అసురాస్పక్రియా తుష్టా దైత్యదానవమర్దినీ ।
 దైత్యవిద్రావిణీ దైత్యమథనీ దైత్యసూదనీ ॥ ౬౧॥
 దేత్యఘ్నీ దైత్యహస్త్రీ చ మహిషాసురమర్దినీ ।
 రక్తబీజనిహస్త్రీ చ శుమ్భాసురవినాశినీ ॥ ౬౨॥
 నిశుమ్భహస్త్రీ ధూమ్రాక్షమర్దినీ దుర్గహారిణీ ।
 దుర్గాసురనిహస్త్రీ చ శివదూతీ మహాబలా ॥ ౬౩॥
 మహాబలవతీ చిత్రవస్త్రా రక్తామృరామలా ।

విమలా లలితా చారుహాసా చారుస్త్రీతోచనా ॥ ౬౪ ॥

అజేయా జయదా జ్యేష్ఠా జయశీలా౭పరాజితా ।

విజయా జాహ్నవీ దుష్టజృమ్భణీ జయదాయినీ ॥ ౬౫ ॥

జగద్రక్షాకరీ సర్వజగచ్చైతన్యకారిణీ ।

జయా జయస్తీ జననీ జనభక్షణతత్పరా ॥ ౬౬ ॥

జలరూపా జలస్థా చ జప్య్యా జాపకవత్సలా ।

జాఙ్గ్వల్యమానా యజ్ఞేశా జన్మనాశవివర్జితా ॥ ౬౭ ॥

జరాతీతా జగన్మాతా జగద్రూపా జగన్మయీ ।

జగ్గమా జ్వాలినీ జృమ్భా స్తమ్భినీ దుష్టతాపినీ ॥ ౬౮ ॥

త్రిపురఘ్నీ త్రినయనా మహాత్రిపురతాపినీ ।

తృష్ణా జాతిః పిపాసా చ బుభుక్షా త్రిపురా ప్రభా ॥ ౬౯ ॥

త్వరితా త్రిపుటా త్ర్యక్షా తన్వీ తాపవివర్జితా ।

త్రిలోకేశీ తీవ్రవేగా తీవ్రా తీవ్రబలాలయా ॥ ౭౦ ॥

నిఃశక్కా నిర్మలాభా చ నిరాతక్కా౭మలప్రభా ।

వినీతా వినయాభిజ్ఞా విశేషజ్ఞా విలక్షణా ॥ ౭౧ ॥

వరదా వల్లభా విద్యుత్ప్రభా వినయశాలినీ ।

బిమోభ్రష్ఠీ విధువక్త్రా చ వివస్త్రా వినయప్రభా ॥ ౭౨ ॥

విశ్వేశపత్నీ విశ్వాత్మా విశ్వరూపా బలోత్కటా ।

విశ్వేశీ విశ్వవనితా విశ్వమాతా విచక్షణా ॥ ౭౩ ॥

విదుషీ విశ్వవిదితా విశ్వమోహనకారిణీ ।

విశ్వమూర్తిర్విశ్వధరా విశ్వేశపరిపాలినీ ॥ ౭౪ ॥

విశ్వకర్త్రీ విశ్వహర్త్రీ విశ్వపాలనతత్పరా ।

విశ్వేశహృదయావాసా విశ్వేశ్వరమనోరమా ॥ ౭౫ ॥

విశ్వహా విశ్వనిలయా విశ్వమాయా విభూతిదా ।

విశ్వా విశ్వోపకారా చ విశ్వప్రాణాత్మికాపి చ ॥ ౭౬ ॥

విశ్వప్రియా విశ్వమయీ విశ్వదుష్టవినాశినీ ।

దాక్షాయణీ దక్షకన్యా దక్షయజ్ఞవినాశినీ ॥ ౭౭ ॥

విశ్వమ్భరీ వసుమతీ వసుధా విశ్వపావనీ ।
 సర్వాతిశాయిసీ సర్వదుఃఖదారిద్ర్యహారిణీ ॥ ౭౮ ॥
 మహావిభూతిరవ్యక్తా శాశ్వతీ సర్వసిద్ధిదా ।
 అచిన్త్యాఽచిన్త్యరూపా చ కేవలా పరమాత్మికా ॥ ౭౯ ॥
 సర్వజ్ఞా సర్వవిషయా సర్వోపరిపరాయణా ।
 సర్వస్వార్థిహారా సర్వమంగళా మంగలప్రదా ॥ ౮౦ ॥
 మంగళార్థా మహాదేవీ సర్వమంగళదాయికా ।
 సర్వాన్తరస్థా సర్వార్థరూపిణీ చ నిరజ్జనా ॥ ౮౧ ॥
 చిచ్ఛక్తిశ్చిన్మయీ సర్వవిద్యా సర్వవిధాయినీ ।
 శాన్తిః శాన్తికరీ సౌమ్యా సర్వా సర్వప్రదాయినీ ॥ ౮౨ ॥
 శాన్తిః క్షమా క్షేమకరీ క్షేత్రజ్ఞా క్షేత్రవాసినీ ।
 క్షణాత్మికా క్షీణతనుః క్షీణాఙ్గీ క్షీణమధ్యమా ॥ ౮౩ ॥
 క్షిప్రగా క్షేమదా క్షిప్తా క్షణదా క్షణవాసినీ ।
 వృత్తిర్నివృత్తిర్భూతానాం ప్రవృత్తిర్వృత్తితోచనా ॥ ౮౪ ॥
 వ్యోమమూర్తిర్వ్యోమసంస్థా వ్యోమాలయకృతాశ్రయా ।
 చన్ద్రాననా చన్ద్రకాన్తిశ్చన్ద్రార్థాఙ్గీతమస్తకా ॥ ౮౫ ॥
 చన్ద్రప్రభా చన్ద్రకలా శరచ్చన్ద్రనిభాననా ।
 చన్ద్రాత్మికా చన్ద్రముఖీ చన్ద్రశేఖరవల్లభా ॥ ౮౬ ॥
 చన్ద్రశేఖరవక్షఃస్థా చన్ద్రలోకనివాసినీ ।
 చన్ద్రశేఖరశైలస్థా చఞ్చలా చఞ్చలేక్షణా ॥ ౮౭ ॥
 చిన్నమస్తా భాగమాంసప్రియా భాగబలిప్రియా ।
 జ్యోత్స్నా జ్యోతిర్మయీ సర్వజ్ఞాయసీ జీవనాత్మికా ॥ ౮౮ ॥
 సర్వకార్యనియన్త్రీ చ సర్వభూతహితైషిణీ ।
 గుణాతీతా గుణమయీ త్రిగుణా గుణశాలినీ ॥ ౮౯ ॥
 గుణైకనిలయా గౌరీ గుహ్యో గోపకులోద్భవా ।
 గరీయసీ గురురతా గుహ్యస్థాననివాసినీ ॥ ౯౦ ॥
 గుణజ్ఞా నిర్గుణా సర్వగుణార్థా గుహ్యకాఽమ్మికా ।

గలజ్జటా గలత్కేశా గలద్రుధిరచర్చితా || ౯౧||

గజేన్ద్రగమనా గస్త్రీ గీతనృత్యపరాయణా |

గమనస్థా గయాధ్యక్షా గణేశజననీ తథా || ౯౨||

గానప్రియా గానరతా గృహస్థా గృహిణీ పరా |

గజసంస్థా గజారూఢా గ్రసస్తీ గరుడాసనా || ౯౩||

యోగస్థా యోగినీగమ్యా యోగవిన్తాపరాయణా |

యోగిధ్యేయా యోగివన్ద్యా యోగలభ్యా యుగాత్మికా || ౯౪||

యోగిజ్ఞేయా యోగయుక్తా మహాయోగేశ్వరేశ్వరీ |

యోగానురక్తా యుగదా యుగాన్తజలదప్రభా || ౯౫||

యుగానుకారిణీ యజ్ఞరూపా సూర్యసమప్రభా |

యుగాన్తానిలవేగా చ సర్వయజ్ఞఫలప్రదా || ౯౬||

సంసారయోనిః సంసారవ్యాపినీ సఫలాస్పదా |

సంసారతరునిఃసేవ్యా సంసారార్ణవతారిణీ || ౯౭||

సర్వార్థసాధికా సర్వా సంసారవ్యాపినీ తథా |

సంసారబన్ధకర్త్రీ చ సంసారపరివర్జితా || ౯౮||

దుర్నిరీక్ష్యా సుదుష్పాప్యా భూతిర్భూతిమతీత్యపి |

అత్సన్తవిభవాఽరూపా మహావిభవరూపిణీ || ౯౯||

శబ్దబ్రహ్మస్వరూపా చ శబ్దయోనిః పరాత్పరా |

భూతిదా భూతిమాతా చ భూతిస్తన్ద్రీ విభూతిదా || ౧౦౦||

భూతాన్తరస్థా కూటస్థా భూతనాథప్రియాఙ్గానా |

భూతమాతా భూతనాథా భూతాలయనివాసినీ || ౧౦౧||

భూతనృత్యప్రియా భూతసజ్గినీ భూతలాశ్రయా |

జన్మమృత్యుజరాతీతా మహాపురుషసక్రతా || ౧౦౨||

భుజగా తామసీ వ్యక్తా తమోగుణవతీ తథా |

త్రితత్త్వా తత్త్వరూపా చ తత్త్వజ్ఞా తత్త్వకప్రియా || ౧౦౩||

త్ర్యమ్బకా త్ర్యమ్బకరతా శుక్లా త్ర్యమ్బకరూపిణీ |

త్రికాలజ్ఞా జన్మహీనా రక్తాక్షీ జ్ఞానరూపిణీ || ౧౦౪||

అకార్యా కార్యజననీ బ్రహ్మఖ్యా బ్రహ్మసంస్థితా ।
 వైరాగ్యయుక్తా విజ్ఞానగమ్యా ధర్మస్వరూపిణీ ॥ ౧౦౫॥
 సర్వధర్మవిధానజ్ఞా ధర్మిష్ఠా ధర్మతత్పరా ।
 ధర్మిష్ఠపాలనకరీ ధర్మశాస్త్రపరాయణా ॥ ౧౦౬॥
 ధర్మాధర్మవిహీనా చ ధర్మజన్యఫలప్రదా ।
 ధర్మిణీ ధర్మనిరతా ధర్మిణామిష్టదాయినీ ॥ ౧౦౭॥
 ధన్యా ధీర్ధారణా ధీరా ధన్వినీ ధనదాయినీ ।
 ధనుష్మతీ ధరాసంస్థా ధరణీ స్థితికారిణీ ॥ ౧౦౮॥
 సర్వయోనిర్విశ్వయోనిరపాంయోనిరయోనిజా ।
 రుద్రాణీ రుద్రవనితా రుద్రైకాదశరూపిణీ ॥ ౧౦౯॥
 రుద్రాక్షమాలినీ రౌద్రీ భుక్తిముక్తిఫలప్రదా ।
 బ్రహ్మోపేన్ద్రప్రవన్ద్యా చ నిత్యం ముదితమానసా ॥ ౧౧౦॥
 ఇన్ద్రాణీ వాసవీ చైన్ద్రీ విచిత్రైరావతస్థితా ।
 సహస్రనేత్రా దివ్యాణీ దివ్యకేశవిలాసినీ ॥ ౧౧౧॥
 దివ్యాఙ్గానా దివ్యనేత్రా దివ్యచన్దనచర్చితా ।
 దివ్యాలక్ష్మరణా దివ్యశ్వేతచామరవీజితా ॥ ౧౧౨॥
 దివ్యహారా దివ్యపదా దివ్యనూపురశోభితా ।
 కేయూరశోభితా హృష్టా హృష్టచిత్తప్రహర్షిణీ ॥ ౧౧౩॥
 సమ్ప్రహృష్టమనా హర్షప్రసన్నవదనా తథా ।
 దేవేన్ద్రవన్ద్యపాదాబ్జా దేవేన్ద్రపరిపూజితా ॥ ౧౧౪॥
 రజసా రక్తనయనా రక్తపుష్పప్రియా సదా ।
 రక్తాణీ రక్తనేత్రా చ రక్తోత్పలవిలోచనా ॥ ౧౧౫॥
 రక్తాభా రక్తవస్త్రా చ రక్తచన్దనచర్చితా ।
 రక్తేక్షణా రక్తభక్ష్యా రక్తమత్తోరగాశ్రయా ॥ ౧౧౬॥
 రక్తదన్తా రక్తజిహ్వో రక్తభక్షణతత్పరా ।
 రక్తప్రియా రక్తతుష్టా రక్తపానసుతత్పరా ॥ ౧౧౭॥
 బన్ధూకకుసుమాభా చ రక్తమాల్యానులేపనా ।

స్ఫురద్రక్తాఞ్చితతనుః స్ఫురత్సూర్యశతప్రభా ॥ ౧౧౮ ॥

స్ఫురన్నేత్రా పిఙ్గజటా పిఙ్గలా పిఙ్గలేక్షణా ।
బగలా పీతవస్త్రా చ పీతపుష్పప్రియా సదా ॥ ౧౧౯ ॥

పీతామ్బరా పిబద్రక్తా పీతపుష్పోపశోభితా ।
శత్రుఘ్న శత్రుసమ్మోహజననీ శత్రుతాపినీ ॥ ౧౨౦ ॥

శత్రుప్రమర్దినీ శత్రువాక్యస్తమ్భనకారిణీ ।
ఉచ్ఛాటనకరీ సర్వదుష్టోత్సారణకారిణీ ॥ ౧౨౧ ॥

శత్రువిద్రావిణీ శత్రుసమ్మోహనకరీ తథా ।
విపక్షమర్దనకరీ శత్రుపక్షక్షయఙ్కరీ ॥ ౧౨౨ ॥

సర్వదుష్టఘాతినీ చ సర్వదుష్టవినాశినీ ।
ద్విభుజా శూలహస్తా చ త్రిశూలవరధారిణీ ॥ ౧౨౩ ॥

దుష్టసంతాపజననీ దుష్టక్షోభప్రవర్ధినీ ।
దుష్టానాం క్షోభసమ్బుద్ధా భక్తక్షోభనివారిణీ ॥ ౧౨౪ ॥

దుష్టసంతాపినీ దుష్టసంతాపపరిమర్దినీ ।
సంతాపరహితా భక్తసంతాపపరినాశినీ ॥ ౧౨౫ ॥

అద్వైతా ద్వైతరహితా నిష్కలా బ్రహ్మరూపిణీ ।
త్రిదశేశీ త్రిలోకేశీ సర్వేశీ జగదీశ్వరీ ॥ ౧౨౬ ॥

బ్రహ్మశనేవితపదా సర్వవన్ద్యపదామ్బుజా ।
అచిన్త్యరూపచరితా చాచిన్త్యబలవిక్రమా ॥ ౧౨౭ ॥

సర్వాచిన్త్యప్రభావా చ స్వప్రభావప్రదర్శినీ ।
అచిన్త్యమహిమాఽచిన్త్యరూపా సౌందర్యశాలినీ ॥ ౧౨౮ ॥

అచిన్త్యవేశశోభా చ లోకాచిన్త్యగుణాన్వితా ।
అచిన్త్యశక్తిర్బుచ్చిన్త్యప్రభావా చిన్త్యరూపిణీ ॥ ౧౨౯ ॥

యోగీచిన్త్యా మహాచిన్తానాశినీ చేతనాత్మికా ।
గిరిజా దక్షజా విశ్వజనయిత్రీ జగత్ప్రసూః ॥ ౧౩౦ ॥

సన్నమ్యాఽప్రణతా సర్వప్రణతార్తిహరీ తథా ।
ప్రణతైశ్వర్యదా సర్వప్రణతాశుభనాశినీ ॥ ౧౩౧ ॥

ప్రణతాపన్నాశకరీ ప్రణతాశుభమోచనీ ।
 సిద్ధేశ్వరీ సిద్ధసేవ్యా సిద్ధచారణసేవితా ॥ ౧౩౨॥
 సిద్ధిప్రదా సిద్ధికరీ సర్వసిద్ధగణేశ్వరీ ।
 అష్టసిద్ధిప్రదా సిద్ధగణసేవ్యపదామ్బుజా ॥ ౧౩౩॥
 కాత్యాయనీ స్వధా స్వాహా వషణ్ వౌషత్స్వరూపిణీ ।
 పితృణాం తృప్తిజననీ కవ్యరూపా సురేశ్వరీ ॥ ౧౩౪॥
 హవ్యభోక్త్రీ హవ్యతుష్టా పితృరూపాఽసితప్రియా ।
 కృష్ణపక్షప్రపూజ్యా చ ప్రేతపక్షసమర్చితా ॥ ౧౩౫॥
 అష్టహస్తా దశభుజా చాష్టాదశభుజాన్వితా ।
 చతుర్దశభుజాఽసఙ్ఖ్యభుజవల్లీవిరాజితా ॥ ౧౩౬॥
 సింహపృష్ఠసమారూఢా సహస్రభూజరాజితా ।
 భువనేశీ చాన్నపూర్ణా మహాత్రిపురసుందరీ ॥ ౧౩౭॥
 త్రిపురా సుందరీ సౌమ్యముఖీ సుందరలోచనా ।
 సుందరాస్యా శుభ్రదంష్ట్రా సుభ్రూః పర్వతనన్దినీ ॥ ౧౩౮॥
 నీలోత్పలదలశ్యామా స్మేరోత్పల్లముఖామ్బుజా ।
 సత్యసన్ధా పద్మవక్త్రా భ్రూకుటీకుటిలాననా ॥ ౧౩౯॥
 విద్యాధరీ వరారోహా మహాసన్ధ్యాస్వరూపిణీ ।
 అరున్ధతీ హిరణ్యాక్షీ సుధూమ్రాక్షీ శుభేక్షణా ॥ ౧౪౦॥
 శ్రుతిః స్మృతిః కృతిర్యోగమాయా పుణ్యా పురాతనీ ।
 వాగ్దేవతా వేదవిద్యా బ్రహ్మవిద్యాస్వరూపిణీ ॥ ౧౪౧॥
 వేదశక్తిర్వేదమాతా వేదాద్యా పరమా గతిః ।
 ఆన్వీక్షికీ తర్కవిద్యా యోగశాస్త్రప్రకాశినీ ॥ ౧౪౨॥
 ధూమావతీ వియన్మూర్తిర్విద్యున్మాలా విలాసినీ ।
 మహావ్రతా సదానన్దనన్దినీ నగనన్దినీ ॥ ౧౪౩॥
 సునన్దా యమునా చణ్డీ రుద్రచణ్డీ ప్రభావతీ ।
 పారిజాతవనావాసా పారిజాతవనస్త్రియా ॥ ౧౪౪॥
 సుపుష్పగన్ధసన్తుష్టా దివ్యపుషోపశోభితా ।
 పుష్పకాననసద్వాసా పుష్పమాలావిలాసినీ ॥ ౧౪౫॥

పుష్పమాల్యధరా పుష్పగుచ్ఛాలజ్జ్వలదేహికా ।
 ప్రతప్తకాఞ్చనాభాసా శుద్ధకాఞ్చనమణ్ణితా ॥ ౧౪౬ ॥
 సువర్ణకుణ్డలవతీ స్వర్ణపుష్పస్త్రియా సదా ।
 నర్మదా సింధునిలయా సముద్రతనయా తథా ॥ ౧౪౭ ॥
 షోడశి షోడశభుజా మహాభుజమణ్ణితా ।
 పాతాలవాసినీ నాగీ నాగేన్ద్రకృతభూషణా ॥ ౧౪౮ ॥
 నాగినీ నాగకన్యా చ నాగమాతా నగాలయా ।
 దుర్గా౭౭పత్తారిణీ దుర్గదుష్టగ్రహనివారిణీ ॥ ౧౪౯ ॥
 అభయా౭౭పన్నిహస్తీ చ సర్వాపత్పరినాశినీ ।
 బ్రహ్మణ్యా శ్రుతిశాస్త్రజ్ఞా జగతాం కారణాత్మికా ॥ ౧౫౦ ॥
 నిష్కారణా జన్మహీనా మృత్యుజ్ఞయమనోరమా ।
 మృత్యుజ్ఞయహృదావాసా మూలాధారనివాసినీ ॥ ౧౫౧ ॥
 షట్పక్రసంస్థా మహతీ మహోత్సవవిలాసినీ ।
 రోహిణీ సున్దరముఖీ సర్వవిద్యావిశారదా ॥ ౧౫౨ ॥
 సదసద్వస్తురూపా చ నిష్కామా కామపీడితా ।
 కామాతురా కామమత్తా కామమానససత్తనుః ॥ ౧౫౩ ॥
 కామరూపా చ కాలినీ కచాలమ్భితవిగ్రహా ।
 అతసీకుసుమాభాసా సింహపుష్పనిషేదుషీ ॥ ౧౫౪ ॥
 యువతీ యౌవనోద్రిక్తా యౌవనోద్రిక్తమానసా ।
 అదితిర్దేవజననీ త్రిదశార్చినాశినీ ॥ ౧౫౫ ॥
 దక్షిణా౭పూర్వవసనా పూర్వకాలవివర్జితా ।
 అశోకా శోకరహితా సర్వశోకనివారిణీ ॥ ౧౫౬ ॥
 అశోకకుసుమాభాసా శోకదుఃఖక్షయజ్కరీ ।
 సర్వయోషిత్యురూపా చ సర్వప్రాణిమనోరమా ॥ ౧౫౭ ॥
 మహాశ్చర్యా మదాశ్చర్యా మహామోహస్వరూపిణీ ।
 మహామోక్షకరీ మోహకారిణీ మోహదాయినీ ॥ ౧౫౮ ॥
 అశోచ్యా పూర్ణకామా చ పూర్ణా పూర్ణమనోరథా ।

పూర్ణాభిలషితా పూర్ణనిశానాథసమాననా ॥ ౧౫౯ ॥
 ద్వాదశార్కస్వరూపా చ సహస్రార్కసమప్రభా ।
 తేజస్వినీ సిద్ధమాతా చన్ద్రా నయనరక్షణా ॥ ౧౬౦ ॥
 అపరాఽపారమాహాత్మ్యా నిత్యవిజ్ఞానశాలినీ ।
 వివస్వతీ హవ్యవాహా జాతవేదఃస్వరూపిణీ ॥ ౧౬౧ ॥
 సైవరిణీ నేచ్చవిహరా నిర్భీజా బీజరూపిణీ ।
 అనన్తవర్ణాఽనన్తాఖ్యాఽనన్తసన్ధా మహోదరీ ॥ ౧౬౨ ॥
 దుష్టభూతాపహన్త్రీ చ సద్భుత్తపరిపాలికా ।
 కపాలినీ పానమత్తా మత్తవారణగామినీ ॥ ౧౬౩ ॥
 విన్ధ్యస్థా విన్ధ్యనిలయా విన్ధ్యపర్వతవాసినీ ।
 బద్ధప్రియా జగద్వన్ధుః పవిత్రా సపవిత్రిణీ ॥ ౧౬౪ ॥
 పరామృతాఽమృతకలా చాపమృత్యువినాశినీ ।
 మహారజతనజ్కాశా రజతాద్రినివాసినీ ॥ ౧౬౫ ॥
 కాశీవిలాసినీ కాశీక్షేత్రరక్షణతత్పరా ।
 యోనిరూపా యోనిపీఠస్థితా యోనిస్వరూపిణీ ॥ ౧౬౬ ॥
 కామోల్లసితచార్వణీ కటాక్షక్షేపమోహినీ ।
 కటాక్షక్షేపనిరతా కల్పవృక్షస్వరూపిణీ ॥ ౧౬౭ ॥
 పాశాఙ్కుశధరా శక్తిధారిణీ ఖేటకాయుధా ।
 బాణాయుధాఽమోఘశస్త్రా దివ్యశస్త్రాఽస్త్రవర్షిణీ ॥ ౧౬౮ ॥
 మహాస్త్రజాలవిక్షేపవిపక్షక్షయకారిణీ ।
 ఘణ్ణినీ పాశినీ పాశహస్తా పాశాఙ్కుశాయుధా ॥ ౧౬౯ ॥
 చిత్రసింహాసనగతా మహాసింహాసనస్థితా ।
 మన్త్రాత్మికా మన్త్రబీజా మన్త్రాధిష్ఠాత్పదేవతా ॥ ౧౭౦ ॥
 సురూపాఽనేకరూపా చ విరూపా బహురూపిణీ ।
 విరూపాక్షప్రియతమా విరూపాక్షమనోరమా ॥ ౧౭౧ ॥
 విరూపాక్షా కోటరాక్షీ కూటస్థా కూటరూపిణీ ।
 కరాలాస్యా విశాలాస్యా ధర్మశాస్త్రార్థపారగా ॥ ౧౭౨ ॥

మూలక్రియా మూలరూపా మూలప్రకృతిరూపిణీ ।
 కామాక్షీ కమనీయా చ కామేశీ భగమఙ్గలా ॥ ౧౭౩॥
 సూభగా భోగినీ భోగ్యా భాగ్యదా సుభగా భగా ।
 శ్వేతాఽరుణా బిందురూపా వేదయోనిర్ద్వనిక్షణా ॥ ౧౭౪॥
 అధ్యాత్మవిద్యా శాస్త్రార్థకుశలా శైలనందినీ ।
 నగాధిరాజపుత్రీ చ నగపుత్రీ నగోద్భవా ॥ ౧౭౫॥
 గిరీస్థబాలా గిరిశప్రాణతుల్యా మనోరమా ।
 ప్రసన్నా చారువదనా ప్రసన్నాస్యా ప్రసన్నదా ॥ ౧౭౬॥
 శివప్రాణా పతిప్రాణా పతిసమ్మోహకారిణీ ।
 మృగాక్షీ చఙ్చలాపాఙ్గీ సుదృష్టిర్హంసగామినీ ॥ ౧౭౭॥
 నిత్యం కుతూహలపరా నిత్యానన్దాఽభినన్దితా ।
 సత్యవిజ్ఞానరూపా చ తత్త్వజ్ఞానైకకారిణీ ॥ ౧౭౮॥
 త్రైలోక్యసాక్షిణీ లోకధర్మాధర్మప్రదరిన్దినీ ।
 ధర్మాఽధర్మవిధాత్రీ చ శమ్భుప్రాణాత్మికా పరా ॥ ౧౭౯॥
 మేనకాగర్భసమ్భూతా మైనాకభగినీ తథా ।
 శ్రీకణ్ఠా కణ్ఠహారా చ శ్రీకణ్ఠహృదయస్థితా ॥ ౧౮౦॥
 శ్రీకణ్ఠకణ్ఠజప్యా చ నీలకణ్ఠమనోరమా ।
 కాలకూటాత్మికా కాలకూటభక్షణకారిణీ ॥ ౧౮౧॥
 వర్ణమాలా సిద్ధికలా షట్చక్రమవాసినీ ।
 మూలకేలీరతా స్వాధిష్ఠానా తుర్యనివాసినీ ॥ ౧౮౨॥
 మణిపూరస్థితిః స్నిగ్ధా కూర్మచక్రపరాయణా ।
 అనాహతగతిర్దీపశిఖా మణిమయాకృతిః ॥ ౧౮౩॥
 విశుద్ధిచక్రసంస్థానా చాఙ్గాచక్రాబ్జమధ్యగా ।
 మహాకాలప్రియా కాలకలనైకవిధాయినీ ।
 అక్షోభ్యపత్ని సజ్జోభనాశినీ తే నమో నమః ॥ ౧౮౪॥
 శ్రీమహాదేవ ఉవాచ -
 ఏవం నామసహస్రేణ సంస్తుతా పర్వతాత్మజా ।
 వాక్యమేతన్మహేశానమువాచ మునిసత్తమ ॥ ౧౮౫॥

శ్రీదేవుశ్వాచ -

అహం త్వదర్థే శైలేన్ద్రతనయాత్వముపాగతా ।

త్వం మే ప్రాణసమో భర్తా త్వదనన్యాఽహమఙ్గానా ॥ ౧౮౬ ॥

త్వం మదర్థే తపస్తీవ్రం సుచిరం కృతవానసి ।

అహం చ తపసాఽఽరాధ్య త్వాం లప్స్యామి పునః పతిమ్ ॥ ౧౮౭ ॥

శ్రీమహాదేవ ఉవాచ -

త్వమారాధ్యతమా సర్వజననీ ప్రకృతిః పరా ।

తవారాధ్యో జగత్సత్ర విద్యతే నైవ కోఽపి హి ॥ ౧౮౮ ॥

అహం త్వయా నిజగుణైరనుగ్రాహ్యో మహేశ్వరి ।

ప్రార్థనీయస్త్యయి శివే ఏష ఏవ వరో మమ ॥ ౧౮౯ ॥

యత్ర యత్ర తవేదం హి కాలీరూపం మనోహరమ్ ।

ఆవిర్భవతి తత్రైవ శివరూపస్య మే హృది ॥ ౧౯౦ ॥

సంస్థాతవ్యం త్వయా లోకే ఖ్యాతా చ శవహానా ।

భవిష్యసి మహాకాలీ ప్రసీద జగదమ్బికే ॥ ౧౯౧ ॥

శ్రీమహాదేవ ఉవాచ -

ఇత్యుక్త్వా శమ్భునా కాలీ కాలమేఘసమప్రభా ।

తథేత్యుక్త్వా సమభవత్పునర్గౌరీ యథా పురా ॥ ౧౯౨ ॥

య ఇదం పఠతే దేవ్యా నామ్నాం భక్త్యా సహస్రకమ్ ।

స్తోత్రం శ్రీశమ్భునా ప్రోక్తం స దేవ్యాః సమతామియాత్ ॥ ౧౯౩ ॥

అభ్యర్చ్య గన్ధపుష్పైశ్చ ధూపదీపైర్మహేశ్వరీమ్ ।

యః పఠేత్స్తోత్రామేతచ్ఛ స లభేత్పురమం పదమ్ ॥ ౧౯౪ ॥

అనన్యమనసా దేవీం స్తోత్రేణానేన యో నరః ।

సంస్థాతి ప్రత్యహం తస్య సర్వసిద్ధిః ప్రజాయతే ॥ ౧౯౫ ॥

రాజానో వశగాస్తస్య నశ్యన్తి రిపవస్తథా ।

సింహవ్యాఘ్రముఖాః సర్వే హింసకా దస్యవస్తథా ॥ ౧౯౬ ॥

దూరాదేవ పలాయస్తే తస్య దర్శనమాత్రతః ।

అవ్యాహతాఙ్గాః సర్వత్ర లభతే మఙ్గలం మహత్ ।


అస్తే దుర్గాస్మృతిం లభ్యా స్వయం దేవీకలామియాత్ ॥ ౧౯౭॥

॥ ఇతి శ్రీమహాభాగవతే ఉపపురాణే శ్రీశివకృతం


శ్రీలలితాసహస్రనామస్తోత్రం నామ త్రయోవింశతితమోఽధ్యాయః సమూర్ణః ॥

శైలపుత్రీ సహస్రనామస్తోత్రమ్

Proofread by DPD, Pallasena Narayanaswami ppswami at gmail.com, PSA Easwaran

——
Shrilalitasahasranamastotram

pdf was typeset on March 31, 2024

——
Please send corrections to sanskrit@cheerful.com

